



စေတနာ(နတ်ဆိုး)

သမီးပျောက်

အပိုင်း (၁)

အနောက်ရိုးမတောင်တန်း လျှို့ဝှက်ကြားထဲက အင်းကြီးကို ရေကာတာ လုပ်ထားပြီး ရေအားလျှပ်စစ် ထုတ်လုပ်နေ၏။ အင်းဘေးမှာ ဖိုးစော နေထိုင်၏။

ဖိုးစောက တောင်ခြေမှာ လည်း စားသောက်ဆိုင် ဖွင့်ထားပြီး၊ တောင်ခြေမှာ စခန်းငယ် တစ်ခုလိုဖြစ်ကာ ဆေးဆိုင်မျိုးစုံနှင့် လူစည်ကားလှသည် ။

လျှပ်စစ်မီးရသဖြင့် ကာရာအိုကေး၊ KTVတွေ၊ ရေခဲသေတ္တာတွေနှင့် ထိန်ထိန်သာ နေသည် ။ ငှက်ပျောဖီးကြမ်း၊ သီးမွှေး၊ ရခိုင်သီးတွေ စိုက်ကြပါပြီ။ မီးသွေးဖုတ်၊ ထင်းခုတ်၊ ဝါးခုတ် သစ်လုပ်ငန်းတွေ လုပ်ကိုင်ကြတာ များ သည် ။ မုဆိုးလုပ်တဲ့ သူတွေလည်း ရှိကြ၏။ သူ့အဖွဲ့နဲ့ သူ တောပစ်ထွက်ကြ၏။

ဖိုးစောက တောင်ပေါ်မှာ တလှည့်၊ တောင်ခြေစခန်းမှာ တလှည့် နေထိုင်၏။ တောင်ပေါ်မှာ အမေ၊ တောင်ခြေမှာ မယားနှင့် နေ၏။ သားသမီး မထွန်းကား။ ဖိုးစောက မြို့နေ၏။

"သားသမီး မရတာဘဲ ကောင်းတယ်။ ကိုယ့်မိန်းမ လင်ငယ် မနေရဲတော့ဘူးပေါ့။ မြို့တာ အဲဒီတစ်ချက်တော့ ကောင်းတယ်ကွ "

ဖိုးစောက တောပျော်ကြီး။ တောထဲက သတ္တဝါ အသားမျိုးစုံကို

ကြော်လှော် ချက်ပြုတ်ပြီး အရက်နဲ့ မြည်းရတာ သိပ်ကြိုက်သူ ဖြစ်သည်

။

အနောက်ရိုးမဘေးက ဖြတ်ဖောက် ထားသော (6)လမ်းသွား
လမ်းသစ်ကြီး ပေါ် လာပြီး ကတည်းက ရိုးမတောင်ခြေတွေ တိုးတက်
လာတယ်။ လျှပ်စစ်မီးတွေ ရလာတယ်။ လူတွေ တိုးခဲ့ နေထိုင်လာတယ်

။

ရာဘာစိုက်ကွင်း၊ ကျွန်း၊ ပျဉ်းကတိုး စိုက်ကွင်းတွေနှင့်။ လေ
ကောင်းလေသန့် ပေါကြွယ်ဝသလို၊ ရေကောင်းရေသန့်လည်း ပေါကြွယ်
ဝတဲ့ ဒေသဆိုတော့ ပြောင်းရွှေ့ နေထိုင် လာကြတာတွေကြောင့် စည်
ကား သာယာပြီ အရပ်ဒေသကောင်း တစ်ခု ဖြစ်နေပြီလေ။

ဖိုးစော တောင်ခြေစခန်းက စားသောက်ဆိုင် ထိုင်ရင်း ဖုန်းက
နေ Fbထဲက တရုတ်အမျိုးသား တစ်ယောက် အရှင်အလတ်လတ် စား
သောက်ပြနေတာကို စိတ်ဝင်စားစွာ ကြည့်နေရင်းကနေ နောက်ထပ် Vi
deoတစ်ခုကို ရောက်သွားပြီ ...

အဲဒီVideoထဲမှာ မျောက်အရှင်လတ်လတ်ကို ခေါင်းလေးဖော်ရုံ
စားပွဲ အပေါက်ဖောက် စွပ်ထား၏။ ဦးခွံလေးလောက် စားပွဲမျက်နှာပြင်
ပေါ် ထွက်နေ၏။ အောက်ပိုင်းကတော့ စားပွဲခုံ အောက်မှာ ပေါ့။

အဲဒီမျောက်ရဲ့ ဦးခေါင်းခွံကို ဓားထက်ထက်နှင့် မျက်နှာပြင် အ
တိုင်း လွှဲဖြတ် လှီးလိုက်ရာ မျောက်ရဲ့ ဦးခေါင်းခွံ ပွင့်သွားပြီး သွေးနှင့်
ဦးနှောက်ဖွေးဖွေးတွေ ပေါ်လာ၏။

အဲဒါကို ဘောစိက တူနှင့် ဦးနှောက်တွေကို ညှပ်ပြီး အချဉ်
ရည်နှင့် ကောင်းကောင်း တို့ စား၏။

ခေါင်းဖွင့်ပြီး အရှင်လတ်လတ် ဦးနှောက် ပွင့်သွားသော
မျောက် မှာ ထွန်ထွန်လူးအောင် အကြောတွေ ဆန့်ငင်၊ ဆန့်ငင် ဆွဲ
အောင် ခံစားပြီး သေသွားရတော့သည်။ ။

ဤကဲ့သို့ လူမဆန်သော သတ်ဖြတ်၊ စားသောက်မှုကို ဖိုးစော
က သဘောခွေနေ၏။ တောမုဆိုး ဦးသိန်းကို ပြောထား၏။

" မျောက်အရှင် တစ်ကောင်လောက် လိုချင်တယ် ဦးသိန်း၊ ဈေး
ကောင်းပေးမယ်ဗျာ "

"မျောက်ချေးခါး မဟုတ်တော့ပါလား။ ဘာလဲ ... မျောက်မွေးမ
လို့ လား "

" မဟုတ်ဘူး ... Fb videoထဲကလို မျောက်အရှင် လတ်လတ်ရဲ့
ဦးနှောက်ကို ဖောက်စားမလို့ "

Videoထဲက လုပ်ပုံ လုပ်နည်းတွေကို video ပြလိုက်
သောအခါ ဦးသိန်းပါ စိတ်ဝင်စားသွား၏။

"နှစ်ကောင်ရအောင် ဖမ်းမယ်။ ငါလည်း စားမယ်လေကွ၊ အရ
က်ကောင်းကောင်း သာ ရှာထား။ မင်းဆိုင်ရဲ့ အတွင်းခန်းထဲမှာ စား
သောက်ရတာ ဇိမ်ပဲ "

"ငါ့အကြောင်း မင်းသိပါတယ်၊ နိုင်ငံခြားမှာ မြွေကိုသတ်သွေး
ခံ၊ လတ်လတ်ဆတ်ဆတ် မြွေသွေးကို သောက်ကြတာ။ မြွေသားကို
အခြောက်လှမ်း ကြော်စားတာတွေ မင်းလုပ်ချင်လို့ မြွေကိုရအောင် ငါပဲ
ရှာပေးခဲ့တာပဲ ဟုတ်လား "

"တောကြောင်သားဆို တောကြောင်သား၊ ရစ်သားဆို ရစ်သား၊
ဆိတ်သားဆို ဆိတ်သား ငါပစ်ပေးတာပဲ "

"ဟုတ်ပါတယ်... ကျားတွေ တောနက်ထဲ ရွှေသွားလို့ ကျားမပစ်ခိုင်းတာ ၊ ဦးသိန်းကို ယုံလို့ ခိုင်းတာပေါ့ဗျာ"

ဖိုးစောက ကြံကြံဖန်ဖန် လုပ်စားတတ်၏။ ဦးသိန်းက တစ်ပတ်အတွင်း ရအောင် ပစ်ပေး၏။ မျောက်အလောတော် နှစ်ကောင်ကို ခေါင်းထိပ်ဖြတ် ဖွင့်ပြီး ဦးနှောက် လတ်လတ်ဆတ်ဆတ်တွေကို အချဉ်ရည် ဆော့ကောင်းကောင်း ဖြင့် တို့ စားကြ၏။

မျောက်က ခုံအောက်မှာ ရုန်းထိုး တွန်းကျောက်ရင်းက ငြိမ်သွား၏။ မျောက်ဝေဒနာဆိုး ခံစားနေရတာ မမြင်ရ။ မြင်ရလျှင်လည်း ဖိုးစောရော၊ ဦးသိန်းပါ သိပ်အလေးအနက် ထားနေရာ မဟုတ်။ တောကောင်သား ဆိုတာ ကမ္ဘာစားနပ်ရိက္ခာ စာရင်းဝင်ဟု သတ်မှတ်ထားကြလေသည် ။

မျောက်ဦးနှောက် လတ်လတ် ဆတ်ဆတ်ကိုမှ အချဉ်ရည် ကောင်းကောင်း နှင့်တို့ ပြီး အရက်နဲ့ မြည်းရတဲ့ အရသာကို ဖိုးစော နှစ်ခြိုက်သွား၏။ ဦးသိန်းကို မျောက်သာ ဦးစားပေးပြီး ဖမ်းခိုင်းသည် ။

ရိုးမတောမှာ မျောက်တွေကလည်း ပေါများ ပြီး တစ်တောင် တစ်လျှိုဆင်းပြီး လူသူနှင့် အလှမ်းဝေးလျှင် မျောက်တွေ ပျော်မြူး ကျက်စားရာ နေရာရောက်ပြီလေ။

မျောက်ဖမ်းရတာ အထာမသိလျှင် ခက်၏။ အထာမသိလျှင် လွယ်၏။ မျောက်တွေရှိသော အပင်အောက်မှာ လူတွေက သူတို့လိုက် လုပ်အောင် ဆွဲဆောင်ရ၏။

အချို့ရည်များများ ရောထားသော ခေါက်ရည်လို့ ပုလင်းနှင့်

သုံး လေးလုံး ချထားရ၏။ လူက တစ်လုံးသောက်ပြရ၏။ ကုန်သွားလျှင် ခပ်ဝေးဝေး သွားနေ။ အဲဒီ ခေါက်ရည်ထဲမှာ ဆေးပြားတွေပါ ရောကြိတ် ထည့် ထားပြီးသား။ စူးစမ်းချင်သော မျောက်တွေ ဆင်း လာပြီး လူသောက်သွားသော ပုလင်းကို နမ်းကြည့်ကြမည်။ သစ်သီးမွှေးနံရလျှင် လျှာနှင့် တို့ ကြည်မည်။ ယမကာ အရသာကို သကာနဲ့ ဖုံးထား၍ ချိုတိုတို၊ မွှေးတေးတေးလေး အရသာကို ရမည်။

အဖုံးဖွင့်ပေးထားသော နှစ်လုံးကိုလည်း နမ်းကြည့်ကြမည်။ ဒီအရသာပဲဆိုကာ စမ်းသောက် ကြည့်ကြမည်။ ပုလင်းလိုက် လူမော့သလို မျောက်လည်း မော့တတ်၏။ အရသာ တွေ့သွားတော့သူ ထက်ငါ ဦးဆို ပြီ လူသောက်ပြီပေါ့။

တစ်နာရီလောက် ရှောင်သွားတဲ့ မုဆိုးပြန် လာပြီး သေနတ်နဲ့ မမူးသေးတဲ့ ကောင်ကို ပစ်ဖမ်းမယ်၊ မျောက်ခေါင်းဆောင် မူးနေလျှင် ထားလိုက်။ မမူးလျှင် ခေါင်းဆောင်က မူးနေတဲ့ မျောက်တွေကို သယ်မ၊ သွားခိုင်း လိမ့်မည်။ မမူးသေးတဲ့ မျောက်ခေါင်းဆောင်ကို အဓိကထား ပြီး ပစ်ချရသည် ။ မျောက်အသေ ရတော့လည်း မျောက်ချေးခါးပါ ရတာပေါ့။ မျောက်သားလည်း စားရတာပေါ့။

မူးနေသော မျောက်အရှင်လေး ငါးကောင်ကို ပိုက်ကွန်နှင့် အုပ်ဖမ်းပြီး နောက်လိုက် လူအဖော်နှင့် ဝါးလုံးထမ်းမှာ ချည်နှောင် ထမ်းပိုးသွားရုံပင်။

ဆိုင်ရောက်တော့ သံဇကာ လှောင်အိမ်ထဲ လှောင်ထားပေါ့။ စားမယ့် ကောင်ကို ဆွဲထုတ်ပြီး ဦးနှောက် ဖောက်စားရုံပင်။

ဖိုးစောရဲ့ အမေက နောက်မှ သိသွား၍ မလုပ်ဖို့ အတင်းတားတော့လည်း ဖိုးစောက မရ ...

"အားလုံးကျော်လာတဲ့ ဖိုးစောပါ။ အမေ ကျွန်တော့်ကို အဲလိုတွေ လာပြီး မတားပါနဲ့ "

"သား ဝဋ်လည်မယ်၊ ငရဲ ခံရလိမ့်မယ် "

"အမေရယ် ဒီဘဝ ဒီကိုယ် ခံမယ်။ နောက်ဘဝ နောက်ခန္ဓာကိုယ် ခံ လိမ့်မယ်"

ဖိုးစောဆိုသည် က ဟောရင်းသာ ပျံလွန်တော် မူသွားမည်။ ဘယ် တော့မှ ကျွတ်မှာ မဟုတ်။ ဘယ်လိုမှ ချွတ်၍ မရသူ။ တောင်ပေါ်က မ ယားကလည်း တားရှာသေးသည် ။

"မျောက်ကလေးတွေ သနားပါတယ် အစ်ကိုရယ်... ရက်ရက်စက်စက် မလုပ်စားပါနဲ့ လား။ တောင်ယာလုပ်တဲ့ ဦးစောကြီး တို့ တဲမှာ မျောက်ချက် ထားတာများ အကောင်လိုက်၊ မြေအိုးကြီးနဲ့ ပြုတ်ထားတယ်"

"မျောက်ကလေးခမျာ အိုးထဲမှာ စပါးလင်လေးကိုင်ပြီး ရေနစ်သူ ကောက်ရိုးတစ်မျှင် ဆွဲသလို ဆွဲရင်းသေရတာ။ ပြုတ်အိုးထဲမှာ ဝှေ့လည်၊ ဝှေ့လည်နဲ့ လူပေါက်လေး ကျနေတာပဲ။ အဲဒီကတည်းက မျောက် ချေးခါးတောင် ညီမ မစားတော့ဘူး။ ညီမကို ချစ်ရင် မသတ်ပါနဲ့ နော်"

"ညီမကိုလည်း ချစ်တယ်။ မျောက်ကိုလည်း ဖမ်းမိရင်တော့ သတ် စားရမှာ ပဲ။ အစ်ကို့ကို လာမတားပါနဲ့ လား"

အဲဒီလိုဆိုးတဲ့ ဖိုးစောပေါ့။ သိပ်မကြာပါဘူး။ မုဆိုးမောင်သိန်း တစ် ယောက် တောနက်ထဲအထိ တက်သွားရာက ပြန်မလာတော့။ မောင် သိန်း မိန်းမက မိတ်ဆွေ မုဆိုးတွေ၊ ရဲတွေနှင့် တောနက်ထဲအထိ လိုက် ရှာကြသေး၏။ တစ်လ၊ နှစ်လအထိ ရှာမတွေ့သောအခါ အားလုံး

လက်လျှော့ လိုက်ကြသည်။ ။

ဖိုးစောကတော့ တခြားမုဆိုးငှားပြီး မျောက်အရှင် ဖမ်းခိုင်းပြီး ရတဲ့ အခါစား ၊ မရတဲ့ အခါ မစားဘူးပေါ့။ ဦးသိန်း ပျောက်သွားတဲ့ နောက် ဖိုးစောလည်း နေထိုင်ရတာ မကောင်းဘူး။ စိတ်တွေလည်း ဂဏှာမငြိမ် ဘူး။ ဟိုကုတ်၊ ဒီဖဲ့ ချင်လာတယ်။ အရက်မူးအောင် သောက်မှ ငြိမ်သွား တယ်။

ဖိုးစောတို့ တောထဲမှာ ထူးထူးဆန်းဆန်း သတင်း ထွက်ပေါ်လာ၏။ တောင်ကြောမကြီး နှစ်တန်းကို ကျော်လိုက်သည် နှင့် တောထူထပ်သော မြရာတောထဲမှာ သမန်း မျောက်တစ်ကောင်နှင့် ဆင်ဦးစီး ကိုစိုးသူတို့ ဆုံတွေ့ခဲ့ကြတယ်တဲ့ ။ သစ်ထုတ်လုပ်ရေး စခန်းအတွက် တောင်ခြေကို ဆင်နှင့်ရိက္ခာ ဆင်းဝယ်စဉ် ...
